

“ ಮಧುರ ಮಕ್ಕಳೇ - ತಂದೆಯು ನಿಮಗೆ ಹೊಸ ಪ್ರಪಂಚಕ್ಕೋಸ್ಕರ ಹೊಸ ಜ್ಞಾನವನ್ನು ಕೊಡುತ್ತಾರೆ, ಇದರಿಂದ ಸೂರ್ಯವಂಶಿ ಮನೆತನವು ಸ್ಥಾಪನೆಯಾಗುತ್ತದೆ, ಆ ಮನೆತನಕ್ಕೆ ತಾವೀಗ ಮಾಲೀಕರಾಗುತ್ತಿದ್ದೀರಿ.”

**ಪುಶ್ಪ:** ಯಾವ ಮಾತಿನ ನಿಶ್ಚಯವು ಪಕ್ಕಾ ಆಗಿದ್ದರೆ ಸಹಜವಾಗಿ ಆಸ್ತಿಗೆ ಅಧಿಕಾರಿಗಳಾಗುತ್ತೀರಿ?

**ಉತ್ತರ:** ಮೊಟ್ಟ ಮೊದಲು ಈ ನಿಶ್ಚಯವಾಗಬೇಕು - ಬೇಹದ್ದಿನ ತಂದೆ ಸ್ವರ್ಗವನ್ನು ರಚಿಸಲು ಬಂದಿದ್ದಾರೆ, ಕಾರ್ಯ-ವ್ಯವಹಾರವನ್ನು ಮಾಡುತ್ತಿದ್ದರೂ ಸಹ ನಾವು ಆ ತಂದೆಯ ಮಕ್ಕಳಾಗಿದ್ದೇವೆ, ಸ್ವರ್ಗದ ಮಾಲೀಕರಾಗುತ್ತೇವೆ ಎನ್ನುವ ನೆನಪಿದ್ದಾಗ ಅಪಾರ ಖುಷಿಯಿರುತ್ತದೆ ಮತ್ತು ಸಹಜವಾಗಿ ಆಸ್ತಿಗೆ ಅಧಿಕಾರಿಗಳಾಗುತ್ತೀರಿ. ಪಕ್ಕಾ ನಿಶ್ಚಯ ಬುದ್ಧಿಯವರಿಗೆ ಅಪಾರ ಖುಷಿಯ ನಶೆಯೇರಿರುತ್ತದೆ. ಒಂದುವೇಳೆ ಖುಷಿಯಿಲ್ಲವೆಂದರೆ ತಿಳಿದುಕೊಳ್ಳಬೇಕು - ನನಗೆ ನಯಾ ಪ್ರೈಸೆಯಷ್ಟೂ ನಿಶ್ಚಯವಿಲ್ಲ.

**ಗೀತೆ:** ಯಾವ ದಿನದಿಂದ ಸೇರಿದೆವು ನಾವು ನೀವು.....

ಓಂ ಶಾಂತಿ. ಈ ಮಹಿಮೆಯು ಯಾರದಾಯಿತು? ಪರಮಪಿತ ಪರಮಾತ್ಮನದು. ಅವರಿಗೆ ಪರಮಧಾಮದಲ್ಲಿರುವ ಪರಮ ಪ್ರಿಯ ಪರಮಪಿತ ಪರಮಾತ್ಮನೆಂದು ಹೇಳಲಾಗುತ್ತದೆ. ತಾವು ಅನುಭವಿ ಮಕ್ಕಳಾಗಿದ್ದೀರಿ. ತಮ್ಮನ್ನು ಪರಮಪಿತ ಪರಮಾತ್ಮನು ತಮ್ಮವರನ್ನಾಗಿ ಮಾಡಿಕೊಂಡಿದ್ದಾರೆ. ನಂತರ ಮಕ್ಕಳೂ ಸಹ ಪರಮಪಿತ ಪರಮಾತ್ಮನನ್ನು ತಮ್ಮವರನ್ನಾಗಿ ಮಾಡಿಕೊಂಡಿದ್ದೀರಿ. ಪರಮ ಎಂದರೆ ಅತಿ ದೂರವೆಂದರ್ಥವಾಗಿದೆ. ಈಗ ಆತ್ಮನಿಗೆ ಬುದ್ಧಿಯಲ್ಲಿ ಬರುತ್ತದೆ - ನಾವಾತ್ಮಗಳು ವಾಸ್ತವದಲ್ಲಿ ಪರಮಧಾಮದಲ್ಲಿ ಪರಮಪಿತ ಪರಮಾತ್ಮನ ಬಳಿ ಇರುವವರಾಗಿದ್ದೇವೆ. ಪ್ರಪಂಚದಲ್ಲಿ ಇನ್ನಾರಿಗೂ ಈ ಜ್ಞಾನವಿಲ್ಲ. ಅವರಂತೂ ತಮ್ಮನ್ನೇ ಪರಮಾತ್ಮನ ರೂಪವಾಗಿದ್ದೇವೆಂದು ತಿಳಿದುಕೊಳ್ಳುವುದರಿಂದ ಅವರಲ್ಲಿ ಯಾವುದೇ ತಿಳುವಳಿಕೆಯು ಉಳಿಯುವುದಿಲ್ಲ. ಪರಮಪಿತ ಪರಮಾತ್ಮನು ಯಾವಾಗ ಬಂದು ಮಿಲನ ಮಾಡುತ್ತಾರೆಯೋ ಆಗ ಹೊಸ ಪ್ರಪಂಚಕ್ಕೋಸ್ಕರ ಹೊಸ ಮಾತುಗಳನ್ನು ತಿಳಿಸುತ್ತಾರೆ. ಹೊಸ ಪ್ರಪಂಚದಲ್ಲಿ ಹೊಸ ದಿನ, ಹೊಸ ರಾತ್ರಿಗಳಿರುತ್ತವೆ. ಹಳೆಯ ಪ್ರಪಂಚದಲ್ಲಿ ಹಳೆಯ ದಿನ, ಹಳೆಯ ರಾತ್ರಿ ಮತ್ತು ಅನೇಕ ಪ್ರಕಾರದ ದುಃಖಗಳಿರುತ್ತವೆ. ಬಹಳಷ್ಟು ದುಃಖಿಯಾಗಿದ್ದಾರೆ. ರಾತ್ರಿಯಲ್ಲಿ ಕಾಮ ಕಟಾರಿಯನ್ನು ನಡೆಸುತ್ತಾರೆ, ದಿನದಲ್ಲಿಯೂ ಪಾಪವನ್ನು ಮಾಡುತ್ತಿರುತ್ತಾರೆ. ಹೊಸ ಪ್ರಪಂಚದಲ್ಲಿ ಸದಾ ಸುಖವೇ ಸುಖವಿರುತ್ತದೆ. ಇದಂತೂ ಅವಶ್ಯಕವಾಗಿ ಬುದ್ಧಿಯಲ್ಲಿರುತ್ತದೆ- ಹೊಸ ಪ್ರಪಂಚದಲ್ಲಿ ಸೂರ್ಯವಂಶಿ ಲಕ್ಷ್ಮೀ-ನಾರಾಯಣರ ರಾಜ್ಯವಿರುತ್ತದೆ, ಅದನ್ನು ರಾಜಕುಮಾರ-ರಾಜಕುಮಾರಿಯರ ರಾಜ್ಯವೆಂದು ಹೇಳಲಾಗುವುದಿಲ್ಲ. ರಾಜ-ರಾಣಿಯ ರಾಜಧಾನಿಯೆಂದೇ ಹೇಳಲಾಗುತ್ತದೆ. ಅವಶ್ಯವಾಗಿ ಸತ್ಯಯುಗದಲ್ಲಿ ಶ್ರೀ ಲಕ್ಷ್ಮೀ-ನಾರಾಯಣರ ಮನೆತನವಿರುತ್ತದೆ. ಸ್ವರ್ಗವಾಗಿರುವ ಕಾರಣ ಬಹಳ ಸುಖವಿರುತ್ತದೆ, ಆ ಸುಖಕ್ಕೋಸ್ಕರ ತಾವು ಪುರುಷಾರ್ಥ ಮಾಡುತ್ತೀರಿ, ಅದು ಪಾವನ ರಾಜಧಾನಿಯಾಗಿದೆ. ತಂದೆಯು ನಿಮ್ಮನ್ನು ಆ ಹೊಸ ಪ್ರಪಂಚದ ಮಾಲೀಕರನ್ನಾಗಿ ಮಾಡುತ್ತಾರೆ. ಆ ಸಮಯದಲ್ಲಿ ಇಡೀ ವಿಶ್ವದಲ್ಲಿ ಮತ್ತಾವುದೇ ಮನೆತನ ಅಥವಾ ಧರ್ಮಗಳಿರುವುದಿಲ್ಲ. ಯಾವಾಗ ಯಾರಿಗಾದರೂ ತಿಳಿಸಿದ ನಂತರ ಅವರಿಂದ ಬರೆಸಿಕೊಳ್ಳಬೇಕು. ಇದು ಯಥಾರ್ಥ ಮಾತಾಗಿದೆ. ಘಳಿಗೆ-ಘಳಿಗೆಯೂ ಅವರಿಂದ ಇದನ್ನು ರಿವೈಜ್ ಮಾಡಿಸುವುದರಿಂದ ಅವರಿಗೆ ನಿಶ್ಚಯವಾಗುತ್ತದೆ. ಹೊಸ ಪ್ರಪಂಚದಲ್ಲಿ ಅವಶ್ಯವಾಗಿ ಯಥಾ ರಾಜ-ರಾಣಿ ತಥಾ ಪ್ರಜಾ ಪಾವನರೇ ಇರುತ್ತಾರೆ. ಸದಾ ಸುಖಿಯಾಗಿರುತ್ತಾರೆ, ಈಗಂತೂ ಸದಾ ದುಃಖಿಯಾಗಿದ್ದಾರೆ. ಕಲಿಯುಗದ ಅಂತ್ಯವು ಏನಾಗಿರುತ್ತದೆ ಮತ್ತು ಸತ್ಯಯುಗದ ಆದಿಯಲ್ಲಿ ಹೇಗಿರುತ್ತದೆ, ಇಂದು ಏನಾಗಿದೆ, ನಾಳೆ ಏನಾಗುತ್ತದೆ? ಇದನ್ನು ಈ ಸಂಗಮದಲ್ಲಿಯೇ ಹೋಲಿಕೆ ಮಾಡಲಾಗುತ್ತದೆ. ಈಗ ಬೇಹದ್ದಿನ ರಾತ್ರಿಯು ಪೂರ್ಣವಾಗುತ್ತದೆ, ಮತ್ತೆ ತಾವು ನಾಳೆ ರಾಜ್ಯ ಮಾಡುತ್ತೀರಿ. ಇಂದು ಪತಿತ ಪ್ರಪಂಚವಾಗಿದೆ, ನಾಳೆ ಪಾವನ ಪ್ರಪಂಚವಾಗಿರುವುದು. ಸಾಧು-ಸಂತ ಮುಂತಾದವರೆಲ್ಲರೂ ಪತಿತ ಪಾವನ ಸೀತಾರಾಂ... ಎಂದು ಹಾಡುತ್ತಾರೆ. ಯಾವಾಗ ಈ ರೀತಿ ಹಾಡುತ್ತಾರೆ ಆಗ ಅವರನ್ನು ಕೇಳಬೇಕು - ತಾವು ಯಾರನ್ನು ಪತಿತ ಪಾವನನೆಂದು ತಿಳಿದು ನೆನಪು ಮಾಡುತ್ತೀರಿ? ಪತಿತರು ಯಾರಾಗಿದ್ದಾರೆ? ಪಾವನರನ್ನಾಗಿ ಮಾಡುವವರು ಯಾರು? ಪತಿತ ಪ್ರಪಂಚ ಮತ್ತು ಪಾವನ ಪ್ರಪಂಚವು ಹೇಗಿರುತ್ತದೆ? ಅವಶ್ಯವಾಗಿ ಪತಿತರನ್ನು ಪಾವನ ಮಾಡುವವರು ಬರುತ್ತಾರೆಂದರೆ ಪಾವನರನ್ನಾಗಿ ಮಾಡಿ ಪಾವನ ಪ್ರಪಂಚದಲ್ಲಿಯೇ ಕರೆದುಕೊಂಡು ಹೋಗುತ್ತಾರೆ. ಕಲಿಯುಗದ ಅಂತ್ಯವನ್ನು ಪತಿತ ಪ್ರಪಂಚ, ಸತ್ಯಯುಗದ ಆದಿಯನ್ನು ಪಾವನ ಪ್ರಪಂಚವೆಂದು ಹೇಳಲಾಗುತ್ತದೆ, ಅದನ್ನೇ ಎಲ್ಲರೂ ನೆನಪು ಮಾಡುತ್ತಾರೆ. ಪಾವನ ಪ್ರಪಂಚವು ಸ್ವರ್ಗವಾಗಿದೆ ಅಂದಮೇಲೆ ಅವಶ್ಯವಾಗಿ ಸ್ವರ್ಗವನ್ನು ಸ್ಥಾಪನೆ ಮಾಡುವವರು ನಿರಾಕಾರ ಪರಮಪಿತ ಪರಮಾತ್ಮನಾಗಿದ್ದಾರೆ. ಪಾವನ ಪ್ರಪಂಚ, ಸ್ವರ್ಗದ ರಚಯಿತ ಪರಮಪಿತ ಪರಮಾತ್ಮನೇ ಆಗಿದ್ದಾರೆ. ನರಕದ ರಚಯಿತನಾದ ರಾವಣನ ಮಹಿಮೆಯಂತೂ ಯಾರೂ ಮಾಡುವುದಿಲ್ಲ. ಅವನನ್ನು ಸುಡುತ್ತಾ ಇರುತ್ತಾರೆ. ಮನುಷ್ಯರು ಇದನ್ನು ಅರಿತುಕೊಂಡಿಲ್ಲ, ಕೇವಲ ರಾವಣನೆಂದು ಹೆಸರನ್ನು ಇಟ್ಟು ಬಿಟ್ಟಿದ್ದಾರೆ. ರಾವಣನಂತಹ ಮನುಷ್ಯ ಮತ್ತಾರೂ ಇರಲು ಸಾಧ್ಯವಿಲ್ಲ. ಏಕೆಂದರೆ ಮನುಷ್ಯರಂತೂ ಪುನರ್ಜನ್ಮವನ್ನು ತೆಗೆದುಕೊಳ್ಳುತ್ತಾರೆ. ಆದ್ದರಿಂದ ನಾಮ-ರೂಪಗಳು ಬದಲಾಗುತ್ತಾ ಹೋಗುತ್ತವೆ. ಆದರೆ ರಾವಣನ ನಾಮ-ರೂಪವೆಂದೂ ಬದಲಾಗುವುದಿಲ್ಲ. ಈ ಹತ್ತು

ತಲೆಗಳು ನಡೆದು ಬಂದಿದೆ, ದಿನ-ಪ್ರತಿದಿನ ಅರ್ಧ ಅಡಿ ಇನ್ನೂ ಉದ್ದವಾಗಿ ಮಾಡುತ್ತಾ ಹೋಗುತ್ತಾರೆ. ಏಕೆಂದರೆ ರಾವಣನು ಈಗ ದೊಡ್ಡವನಾಗುತ್ತಾ ಹೋಗುತ್ತಾನೆ. ತಮೋಪ್ರಧಾನವಾಗಿ ಬಿಟ್ಟಿದೆ ಮತ್ತು ಅವನನ್ನು ಸುಡುತ್ತಲೇ ಬರುತ್ತಾರೆ. ಪತಿತರನ್ನಾಗಿ ಮಾಡುವವರು ಯಾರಾಗಿದ್ದಾರೆ ಎಂಬುದನ್ನು ತಾವಿಗ ತಿಳಿದುಕೊಂಡಿದ್ದೀರಿ. ಪಂಚವಿಕಾರಗಳನ್ನು ರಾವಣನೆಂದು ಹೇಳಲಾಗುತ್ತದೆ, ಇವೇ ದುಃಖವನ್ನು ಕೊಡುತ್ತದೆ, ಪತಿತರನ್ನಾಗಿ ಮಾಡುತ್ತದೆ ಅಂದಮೇಲೆ ಈ ವಿಕಾರಗಳನ್ನು ಬಿಡಬೇಕಲ್ಲವೆ. ಸಾಧು-ಸಂತ ಮುಂತಾದವರೆಲ್ಲರೂ ಹೆಚ್ಚಿನದಾಗಿ ಈ ವಿಕಾರಗಳನ್ನು ದಾನವಾಗಿ ತೆಗೆದುಕೊಳ್ಳುತ್ತಾರೆ ಮತ್ತು ಹೇಳುತ್ತಾರೆ - ಒಳ್ಳೆಯದು, ಸುಳ್ಳು ಹೇಳುವುದನ್ನು ನಮಗೆ ಕೊಟ್ಟು ಬಿಡಿ. ಕಾಮ ವಿಕಾರಕ್ಕೂ ಸಹ ಹೇಳುತ್ತಾರೆ - ಮಾಸದಲ್ಲಿ ಒಂದೆರಡು ಬಾರಿ ಹೋಗಬೇಕಾಗಿದೆ. ಆದರೆ ಇಲ್ಲಂತೂ ಪಂಚ ವಿಕಾರಗಳ ಮಾತಾಗಿದೆ. ಕೇವಲ ಒಬ್ಬ ಕಳ್ಳನನ್ನು ಹಿಡಿಯುತ್ತೀರೆಂದರೆ ಮತ್ತೆ ಇನ್ನೊಬ್ಬ ಕಳ್ಳನು ಕಳ್ಳತನ ಮಾಡುವುದರಲ್ಲಿ ತೊಡಗುತ್ತಾನೆ. ಅಂದಮೇಲೆ ಯಾರಿಗೆ ಬೇಕಾದರೂ ತಿಳಿಸಲು ಸಹಜವಾಗಿದೆ. ಪತಿತ ಆತ್ಮ, ಮಹಾನ್ ಆತ್ಮ ಎಂದು ಹೇಳಲಾಗುತ್ತದೆಯಲ್ಲವೆ. ಪತಿತ ಪರಮಾತ್ಮ, ಮಹಾ ಪರಮಾತ್ಮನೆಂದು ಹೇಳುವುದಿಲ್ಲ. ಅಂದಾಗ ಪಾವನರನ್ನಾಗಿ ಮಾಡುವವರು ಯಾರು? ಅವಶ್ಯವಾಗಿ ಭಗವಂತನನ್ನೇ ತೋರಿಸುತ್ತಾರೆ. ದೃಷ್ಟಿಯು ಮೇಲೆ ಹೋಗುತ್ತದೆ ಅಂದಾಗ ಅವರು ಯಾವಾಗ ಬರುತ್ತಾರೆ? ಅವರ ಹೆಸರೇನು? ಭಾರತದಲ್ಲಿ ಶಿವಜಯಂತಿಯಂತು ಪ್ರಸಿದ್ಧವಾಗಿದೆ. ಅವರ ಹೆಸರು ಶಿವ ಎಂದಾಗಿದೆ, ಮತ್ತಾವುದೇ ಹೆಸರನ್ನು ಕೊಡುವುದಿಲ್ಲ. ಶಿವನೆಂದಾಗ ಬುದ್ಧಿಯಲ್ಲಿ ಲಿಂಗಾಕಾರವೇ ಬರುತ್ತದೆ. ಸೋಮನಾಥನೆಂದು ಹೇಳಿದಾಗಲೂ ಬುದ್ಧಿಯಲ್ಲಿ ಲಿಂಗವೇ ಬರುತ್ತದೆ.

ತಾವು ಆತ್ಮರಿಗ ಅರಿತುಕೊಂಡಿದ್ದೀರಿ. ಪರಮಾತ್ಮನೂ ಸಹ ನಮ್ಮ ಹಾಗೆಯೇ ನಕ್ಷತ್ರವಾಗಿದ್ದಾರೆ. ಈಗ ಇರುವ ನಕ್ಷತ್ರಗಳನ್ನು ನಕ್ಷತ್ರ ದೇವತೆಗಳೆಂದು ಹೇಳುತ್ತಾರೆ. ಆದರೆ ನಕ್ಷತ್ರವು ಭಗವಂತನೆಂದಲ್ಲ. ನೀವು ನಕ್ಷತ್ರಗಳಾಗಿದ್ದೀರಿ. ನಿಮಗೆ ಭಗವಂತನೆಂದು ಹೇಳುವುದಿಲ್ಲ ಅಂದಾಗ ಪರಮಾತ್ಮನು ಬಿಂದುವಾಗಿದ್ದಾರೆ. ಆದರೆ ಪೂಜೆಯನ್ನು ಹೇಗೆ ಮಾಡುವುದು? ಆದ್ದರಿಂದ ಭಕ್ತಿಮಾರ್ಗದವರು ಲಿಂಗ ರೂಪವಾಗಿ ಮಾಡಿ ಬಿಟ್ಟಿದ್ದಾರೆ. ಆದರೆ ಇಷ್ಟು ದೊಡ್ಡ ರೂಪದಲ್ಲಿಲ್ಲ. ಆತ್ಮವಂತು ಚಿಕ್ಕದು, ದೊಡ್ಡದಾಗಿರುವುದಿಲ್ಲ. ಆದ್ದರಿಂದ ಅವರನ್ನು ದೊಡ್ಡ ರೂಪದಲ್ಲಿ ಮಾಡುವುದೂ ಸಹ ತಪ್ಪಾಗಿ ಬಿಡುತ್ತದೆ. ಯಾವುದೇ ಮನುಷ್ಯರಿಗೆ ಪರಮಾತ್ಮನ ಯಥಾರ್ಥ ಜ್ಞಾನವಿಲ್ಲ. ಇವು ತುಂಬಾ ಆಳವಾದ ಮಾತುಗಳಾಗಿವೆ. ಬಿಂದುವಾಗಿದ್ದಾರೆಂದರೆ ಅವರು ನೆನಪು ಮಾಡುವುದು ಹೇಗೆ? ಎಂದು ಕೇಳುತ್ತಾರೆ. ಅರೆ! ಆತ್ಮವು ತನ್ನ ತಂದೆಯನ್ನು ನೆನಪು ಮಾಡುವುದು ಬಹಳ ಸಹಜವಾಗಿದೆ. ತಂದೆಯ ಮಹಿಮೆಯಷ್ಟೇ ಭಿನ್ನವಾಗಿದೆ. ಆತ್ಮವಂತೂ ಒಂದೇ ರೀತಿಯಿರುತ್ತದೆ. ಆತ್ಮದಲ್ಲಿಯೇ ಒಳ್ಳೆಯ ಹಾಗೂ ಕೆಟ್ಟ, ಶ್ರೇಷ್ಠ-ಕನಿಷ್ಠ ಸಂಸ್ಕಾರವಿರುತ್ತದೆ. ಆತ್ಮದಲ್ಲಿಯೇ ಜ್ಞಾನವಿರುತ್ತದೆ. ಆತ್ಮನ ರೂಪವು ಎಷ್ಟೊಂದು ಚಿಕ್ಕದಾಗಿದೆ! ಮನುಷ್ಯರು ಬಡವರು ಅಥವಾ ಸಾಹುಕಾರರಾಗಿರುತ್ತಾರೆ ಅದೂ ಸಹ ಆತ್ಮನ ಸಂಸ್ಕಾರದ ಅನುಸಾರವೇ ಆಗುತ್ತಾರೆ. ಈಗ ತಾವು ಮಕ್ಕಳ ಬುದ್ಧಿಯಲ್ಲಿ ಇದೆಲ್ಲದರ ತಿಳುವಳಿಕೆಯಿದೆ. ಮನುಷ್ಯರು ಪರಮಾತ್ಮನನ್ನು ಅರಿತುಕೊಂಡಿಲ್ಲ. ಆದ್ದರಿಂದ ಆತ್ಮನ ಜ್ಞಾನವಿಲ್ಲ. ಈಶ್ವರನನ್ನು ಸರ್ವವ್ಯಾಪಿ ಎಂದು ತಿಳಿದುಕೊಂಡಿದ್ದಾರೆ. ಆತ್ಮವೇ ಇದೆಲ್ಲವನ್ನೂ ಧಾರಣೆ ಮಾಡುತ್ತದೆ. ಆತ್ಮವೇ ಒಂದು ಶರೀರವನ್ನು ಬಿಟ್ಟು ಸಂಸ್ಕಾರಗಳ ಅನುಸಾರ ಇನ್ನೊಂದನ್ನು ತೆಗೆದುಕೊಳ್ಳುತ್ತದೆ, ಈ ಆತ್ಮವೇ ಮಾತಾಡುತ್ತದೆ. ಮನುಷ್ಯರು ತಮ್ಮನ್ನು ಮನುಷ್ಯರೆಂದು ತಿಳಿದು ಮಾತನಾಡುತ್ತಾರೆ. ಆದರೆ ಇಲ್ಲಿ ತಮ್ಮನ್ನು ಆತ್ಮನೆಂದು ತಿಳಿಯುವ ಅಭ್ಯಾಸ ಮಾಡಬೇಕಾಗುತ್ತದೆ. ನಾವಾತ್ಮಗಳಿಗೆ ಪರಮಪಿತ ಪರಮಾತ್ಮ ಓದಿಸುತ್ತಾರೆ. ಮನುಷ್ಯರಂತು ಆತ್ಮವು ನಿರ್ಲೇಪವೆಂದು ಹೇಳಿ ಬಿಡುತ್ತಾರೆ. ಒಂದುವೇಳೆ ನಿರ್ಲೇಪವಾಗಿದ್ದರೆ ಯಾವುದರಲ್ಲಿ ಸಂಸ್ಕಾರವಿರುತ್ತದೆ. ಬಹಳಷ್ಟು ಗೊಂದಲಕ್ಕೊಳಗಾಗಿದ್ದಾರೆ. ಹೊಸ ಪ್ರಪಂಚಕ್ಕೋಸ್ಕರ ಹೊಸ ಜ್ಞಾನವನ್ನು ತಂದೆಯೇ ಕೊಡಬೇಕಾಗಿದೆ. ಹಳೆಯ ಪ್ರಪಂಚದಲ್ಲಿರುವ ಮನುಷ್ಯರು ಕೊಡಲು ಸಾಧ್ಯವಿಲ್ಲ. ಅಂದಮೇಲೆ ತಂದೆಯನ್ನು ಅರಿತುಕೊಳ್ಳಬೇಕಲ್ಲವೆ. ಭಕ್ತರು ಭಗವಂತನಿಂದ ಆಸ್ತಿಯನ್ನು ಪಡೆಯಬೇಕಾಗಿದೆ. ಭಕ್ತಿಯೂ ಸಹ ನಡೆದು ಬರುತ್ತದೆ. ಕಲ್ಲು, ಮುಳ್ಳಿನಲ್ಲಿ ಪರಮಾತ್ಮನನ್ನು ಹುಡುಕುತ್ತಿರುತ್ತಾರೆ. ಎಲ್ಲರೂ ಪರಮಾತ್ಮನ ರೂಪವೆಂದು ತಿಳಿಯುತ್ತಾರೆ. ವಾಸ್ತವದಲ್ಲಿ ಎಲ್ಲರೂ ಸಹೋದರ-ಸಹೋದರರಾಗಿದ್ದಾರೆ. ಲಕ್ಷ್ಮೀ-ನಾರಾಯಣರಿಂದ ಹಿಡಿದು ಯಾರೆಲ್ಲಾ ಮನುಷ್ಯರಿದ್ದಾರೆ, ಎಲ್ಲರೂ ಸಹೋದರ-ಸಹೋದರ ಅಥವಾ ಸಹೋದರ-ಸಹೋದರಿಯರಾಗಿದ್ದಾರೆ. ಏಕೆಂದರೆ ಪ್ರಜಾಪಿತ ಬ್ರಹ್ಮನ ಸಂತಾನರಾಗಿದ್ದಾರೆ. ಒಂದುವೇಳೆ ಶಿವನ ಸಂತಾನರೆಂದು ಹೇಳಿದರೆ ಎಲ್ಲರೂ ನಿರಾಕಾರ ಆತ್ಮಗಳಾಗಿದ್ದಾರೆ. ಬ್ರಹ್ಮನ ಮಕ್ಕಳು ಸಹೋದರ-ಸಹೋದರಿ ಶಾರೀರಿಕವಾಗಿ ಬಿಡುತ್ತಾರೆ. ಆದರೆ ಗೃಹಸ್ಥ ವ್ಯವಹಾರದಲ್ಲಿ ಬರುವುದರಿಂದ ಸಹೋದರ-ಸಹೋದರಿಯ ಪರಿವೆಯನ್ನು ಮರೆತು ಬಿಡುತ್ತಾರೆ. ಒಂದುವೇಳೆ ಆ ತಿಳುವಳಿಕೆಯಿದ್ದರೆ ವಿಕಾರದಲ್ಲಿ ಹೋಗುವುದಿಲ್ಲ. ಈಗ ತಂದೆಯು ತಿಳಿಸುತ್ತಾರೆ - ನೀವು ವಿಕಾರದಲ್ಲಿ ಹೋಗಬಾರದು. ಒಬ್ಬ ತಂದೆಯ ಮಕ್ಕಳು ಸಹೋದರ-ಸಹೋದರಿಯಾಗಿದ್ದೀರಿ. ಈಗ ಬ್ರಹ್ಮನ ಸಮ್ಮುಖದಲ್ಲಿ ಕುಳಿತಿದ್ದೀರಿ. ನೀವು ಅವರ ಮಕ್ಕಳು ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೀರಿ. ಗೃಹಸ್ಥ-ವ್ಯವಹಾರದಲ್ಲಿರುತ್ತಾ ಪವಿತ್ರವಾಗಿರಲು ಇದು ಯುಕ್ತಿಯಾಗಿದೆ. ಜನಕನ ಉದಾಹರಣೆಯೂ ಇದೆಯಲ್ಲವೆ. ಮೊದಲು ಒಂದೊಂದು ಮಾತಿನಲ್ಲಿ ನಿಶ್ಚಯವಾಗಲಿ - ಸ್ವರ್ಗವನ್ನು ರಚಿಸಲು ತಂದೆಯು ಬಂದಿದ್ದಾರೆಂದು ಈ ಬಾಣವು ನಾಟದ ತಕ್ಷಣ ತಂದೆಯ ಮಕ್ಕಳಾಗಿ ಬಿಡುತ್ತಾರೆ.

ತಂದೆಯು ತಿಳಿಸುತ್ತಾರೆ - ನೀವು ನನ್ನವರಾಗಿ ಬಿಟ್ಟರೆ, ನಾನು ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡಿ ಬಿಡುತ್ತೇನೆ. ನಿಶ್ಚಯವಿರಬೇಕು - ಇವರು ಅದೇ ಬೇಹದ್ದಿನ ತಂದೆಯಾಗಿದ್ದಾರೆ, ನಾವು ಅವರಿಂದ ಆಸ್ತಿಯನ್ನು ಅವಶ್ಯವಾಗಿ ತೆಗೆದುಕೊಳ್ಳುತ್ತೇವೆ.

ಮನ್ಮನಾಭವ, ಮಧ್ಯಾಜೀಭವ. ಎಷ್ಟೊಂದು ಸಹಜವಾದ ಮಾತಾಗಿದೆ. ಕಾರ್ಯ-ವ್ಯವಹಾರಗಳನ್ನು ಮಾಡುತ್ತಿದ್ದರೂ ನಾವು ತಂದೆಯ ಮಕ್ಕಳಾಗಿದ್ದೇವೆ, ಸ್ವರ್ಗದ ಮಾಲೀಕರಾಗುತ್ತೇವೆ ಎನ್ನುವ ಸ್ಮೃತಿಯಿದ್ದಾಗ ಖುಷಿಯಿರುತ್ತದೆ. ಇದು 84 ಜನ್ಮಗಳ ಚಕ್ರವಾಗಿದೆ. 84 ಜನ್ಮಗಳನ್ನೂ ಸಹ ಕೇವಲ ಸೂರ್ಯವಂಶಿ ದೇವಿ-ದೇವತೆಗಳದೇ ಆಗಿರುತ್ತದೆ. ನಿಮಗೆ ಗೊತ್ತಿದೆ - ನಾವು ಸ್ವದರ್ಶನ ಚಕ್ರಧಾರಿಗಳಾಗಿದ್ದೇವೆ. ಕೇವಲ ಚಕ್ರವೆಂದು ಹೇಳುವುದರಿಂದ ಜನ್ಮಗಳು ಸಿದ್ಧವಾಗುವುದಿಲ್ಲ. ಆದ್ದರಿಂದ ನಾವು 84 ಜನ್ಮಗಳನ್ನು ಅರಿತಿರುವಂತಹ ಸ್ವದರ್ಶನ ಚಕ್ರಧಾರಿಗಳಾಗಿದ್ದೇವೆ ಎಂದು ಹೇಳಬೇಕಾಗುತ್ತದೆ, ಈ ರೀತಿ ಹೇಳಿದಾಗ ತಂದೆಯು ನೆನಪಿಗೆ ಬರುತ್ತಾರೆ, ಐದು ಯುಗಗಳೂ ನೆನಪಿಗೆ ಬರುತ್ತದೆ. ಈಗ ನಾನು ಸ್ವರ್ಗದಲ್ಲಿ ಹೋಗುತ್ತೇನೆ, ನಮ್ಮ 84 ಜನ್ಮಗಳು ಮುಕ್ತಾಯವಾಯಿತು - ಈ ಚಕ್ರವು ಬುದ್ಧಿಯಲ್ಲಿ ವಿಚಾರ ನಡೆಯುತ್ತಿರಲಿ ಮತ್ತು ಶರೀರ ನಿರ್ವಹಣಾರ್ಥವಾಗಿ ಕೆಲಸವನ್ನು ಮಾಡುತ್ತಾ ಇರಬೇಕು. ತಂದೆಯು ತಿಳಿಸಿದ್ದಾರೆ - ಸ್ವದರ್ಶನ ಚಕ್ರದ ಜ್ಞಾನವನ್ನು ನನ್ನ ಮಕ್ಕಳಿಗೆ ಕೊಡಬೇಕಾಗಿದೆ. ಅವರಿಗೆ ತಿಳಿಸುವುದರಿಂದ ಅವಶ್ಯವಾಗಿ ನಾವು 84 ಜನ್ಮಗಳನ್ನು ತೆಗೆದುಕೊಳ್ಳುತ್ತೇವೆ ಎಂದು ತಕ್ಷಣ ನಿಶ್ಚಯವಾಗಿ ಬಿಡುತ್ತವೆ. 84 ಜನ್ಮಗಳನ್ನು ತೆಗೆದುಕೊಳ್ಳದಿರುವವರಿಗೆ ಧಾರಣೆಯಾಗುವುದಿಲ್ಲ. 84 ಜನ್ಮಗಳ ಅರ್ಥವೇ ಆಗಿದೆ - ಮೊಟ್ಟ ಮೊದಲು ನಾವು ಸೂರ್ಯವಂಶದಲ್ಲಿ ಬರುತ್ತೇವೆ. ಸ್ವಲ್ಪ ಕೇಳಿ ಹೋದರೂ ಸಹ ಸ್ವರ್ಗದಲ್ಲಿ ಬರುತ್ತಾರೆ. ಆದರೆ 84 ಜನ್ಮಗಳನ್ನು ತೆಗೆದುಕೊಳ್ಳುವುದಿಲ್ಲ, ನಿಧಾನವಾಗಿ ಬರುತ್ತಾರೆ. ಅವರದು 84 ಜನ್ಮಗಳು ಪೂರ್ಣವಾಗುವುದಿಲ್ಲ. ಈ ಜ್ಞಾನದ ಮಾತುಗಳು ಎಷ್ಟೊಂದು ಆಳವಾಗಿದೆ! ಎಷ್ಟೊಂದು ಲೆಕ್ಕಾಚಾರವಿದೆ! ಆದರೂ ಸಹ ತಂದೆಯು ಹೇಳುತ್ತಾರೆ - ಒಂದುವೇಳೆ ಇಷ್ಟು ಗುಹ್ಯ ರಹಸ್ಯಗಳನ್ನು ತಿಳಿದುಕೊಳ್ಳದೇ ಇದ್ದರೆ ಕೇವಲ ತಂದೆಯ ಮಕ್ಕಳಾಗಿ ಆಸ್ತಿಯನ್ನಾದರೂ ತೆಗೆದುಕೊಳ್ಳಿ. ನಾವು ಶಿವತಂದೆಯ ಮಕ್ಕಳಾಗಿದ್ದೇವೆ, ಅವರು ಸ್ವರ್ಗದ ರಚಯಿತನಾಗಿದ್ದಾರೆ ಎನ್ನುವ ನೆನಪಿರಬೇಕು. ಆದರೆ ಮಾಯೆಯು ನಿಲ್ಲಲು ಬಿಡುವುದಿಲ್ಲ. ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುವುದೇನೂ ದೊಡ್ಡ ಮಾತಲ್ಲ. ಮಾಯೆಯು ನಮಗೇನು ಮಾಡುತ್ತದೆ! ನಾವಂತೂ ಅವಶ್ಯವಾಗಿ ಆಸ್ತಿಯನ್ನು ಪಡೆಯುತ್ತೇವೆ ಎಂದು ಕೆಲವರು ಹೇಳುತ್ತಾರೆ. ಅಂದಾಗ ಎಷ್ಟು ಸಹಜ ಮಾತುಗಳಾಗಿವೆ! ಯಾರಿಗಾದರೂ ಬಾಣವು ನಾಟಿದರೆ ಅವರು ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುತ್ತಾ ಬಹಳ ಖುಷಿಯಲ್ಲಿರುತ್ತಾರೆ. ಎಲ್ಲಿಯ ತನಕ ಖುಷಿಯಿರುವುದಿಲ್ಲವೋ ಅಲ್ಲಿಯ ತನಕ ಇವರು ನಯಾ ಪೈಸೆಯ ನಿಶ್ಚಯದವರಾಗಿದ್ದಾರೆ ಎಂದು ಹೇಳಲಾಗುತ್ತದೆ. ಪಕ್ಕಾ ನಿಶ್ಚಯದವರಲ್ಲಿ ಅಪಾರ ಖುಷಿಯ ನೆನಪಿರಬೇಕು. ಯಾವುದೇ ರಾಜನ ಬಳಿ ಸಂತಾನವಿಲ್ಲದಿದ್ದರೆ ಅವರು ಹೇಳುತ್ತಾರೆ - ಕೋಟಿಯ ಒಳಗಡೆ ಯಾರು ಮೊಟ್ಟ ಮೊದಲು ಬರುತ್ತಾರೆ, ಅವರನ್ನು ಮಡಿಲಿಗೆ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿ ಬಿಟ್ಟರೆ ಅಲ್ಲಿ ಸರದಿಯು ನಿಂತು ಬಿಡುತ್ತದೆ. ಸ್ಪರ್ಧೆಯಲ್ಲಿಯೂ ಸರದಿಯು ನಿಲ್ಲುತ್ತದೆ. ಹಾಲಿನ ಡಬ್ಬಿಗಳಲ್ಲಿಯೂ ಸಹ ಸರದಿಯು ನಿಲ್ಲುತ್ತದೆ. ಮೊದಲ ನಂಬರಿನಲ್ಲಿ ಹೋಗುವುದಕ್ಕೋಸ್ಕರ ಬೆಳಗ್ಗೆ-ಬೆಳಗ್ಗೆ ಹೋಗಿ ನಿಂತಿರುತ್ತಾರೆ ಇಲ್ಲವೆಂದರೆ ನಿರೀಕ್ಷೆ ಮಾಡಬೇಕಾಗುತ್ತದೆ ಎಂದು ತಿಳಿಯುತ್ತಾರೆ. ಅಂದಮೇಲೆ ಇಲ್ಲಿಯೂ ಸಹ ತಂದೆಯ ಕೊರಳಿನ ಹಾರವಾಗುವವರ ಸರದಿಯಿದೆ. ಎಲ್ಲವೂ ಪುರುಷಾರ್ಥದ ಮೇಲೆ ಆಧಾರಿತವಾಗಿದೆ. ತಂದೆಯನ್ನು ನೆನಪು ಮಾಡುವುದು ಬುದ್ಧಿಯ ಓಟವಾಗಿದೆ. ಭಲೆ ಕೆಲಸ-ಕಾರ್ಯಗಳನ್ನು ಮಾಡುತ್ತಾ ಇರಿ. ಕೈ ಕೆಲಸವನ್ನು ಮಾಡುತ್ತಾ ಇರಲಿ ಆತ್ಮವು ತಂದೆಯನ್ನು ನೆನಪು ಮಾಡುತ್ತಿರಲಿ. ಹೇಗೆ ಪ್ರಿಯತಮ, ಪ್ರಿಯತಮೆಯರು ಒಂದು ಜಾಗದಲ್ಲಿ ಕುಳಿತು ನೆನಪು ಮಾಡುವುದಿಲ್ಲ. ಎಲ್ಲಾ ಕೆಲಸ-ಕಾರ್ಯಗಳನ್ನು ಮಾಡುತ್ತಾ ಬುದ್ಧಿಯು ಪ್ರಿಯತಮನ ಕಡೆಯಿರುತ್ತದೆ ಅಂದಾಗ ಇಲ್ಲಿಯೂ ಸಹ ಬುದ್ಧಿಯು ಒಬ್ಬರ ಜೊತೆ ಇರಬೇಕು, ಇವರು ನಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ. ಸಮಯ ಸಿಕ್ಕಿದಾಗ ಪುರುಷಾರ್ಥ ಮಾಡಬೇಕು. ಗೃಹಸ್ಥ-ವ್ಯವಹಾರದಲ್ಲಿಯೂ ಸಹ ಇರಬೇಕು. ಏಕೆಂದರೆ ಇದು ಕರ್ಮ ಸನ್ಯಾಸವಲ್ಲ. ಶರೀರ ನಿರ್ವಹಣೆಯಂತೂ ಮಾಡಲೇಬೇಕಾಗಿದೆ.

ತಂದೆಯು ಈಗ ಬ್ರಹ್ಮಾರವರ ತನುವಿನಲ್ಲಿ ಬಂದು ಹೇಳುತ್ತಾರೆ - ನಾನು ನಿಮ್ಮ ತಂದೆಯಾಗಿದ್ದೇನೆ, ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತೇನೆ. ನೀವು ನನ್ನನ್ನು ತಮ್ಮವರನ್ನಾಗಿ ಮಾಡಿಕೊಳ್ಳುವುದಿಲ್ಲವೇ? ನನ್ನವರಾಗಿದ್ದೀರೆಂದರೆ ಈಗ ನನ್ನ ಜೊತೆ ಯೋಗವನ್ನಿಡಿ. ಇಲ್ಲದಿದ್ದರೆ ನನ್ನ ಧಾಮದಲ್ಲಿ ಬರಲು ಸಾಧ್ಯವಿಲ್ಲ. ನನ್ನವರಾದ ನಂತರವೂ ನೀವು ಪವಿತ್ರರಾಗಿರುವುದಿಲ್ಲ, ಹೆಸರಿಗೆ ಕಳಂಕ ತರುತ್ತೀರೆಂದರೆ ಬಹಳಷ್ಟು ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ಸದ್ಗುರುವಿನ ನಿಂಧಕರು ಸ್ವರ್ಗದ ದ್ವಾರದಲ್ಲಿ ಹೋಗಲು ಸಾಧ್ಯವಿಲ್ಲ. ಒಳ್ಳೆಯದು.

ಬಾಪಾದಾ, ಮಾತಾಪಿತ, ಯಾರಿಂದ ಸ್ವರ್ಗದ ಸದಾಕಾಲದ ಸುಖದ ಆಸ್ತಿಯನ್ನು ಪಡೆಯುತ್ತೀರಿ, ಸ್ವದರ್ಶನ ಚಕ್ರಧಾರಿಗಳಾಗಿ ರಾಜ್ಯಭಾಗ್ಯವನ್ನು ಪಡೆಯುತ್ತೀರಿ, ಅಂತಹ ಬಾಪಾದಾರವರ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳಿಗೆ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ತಂದೆಯ ಕೊರಳಿನ ಹಾರವಾಗುವುದಕ್ಕಾಗಿ ಬುದ್ಧಿಯ ಓಟವನ್ನು ಓಡಬೇಕಾಗಿದೆ. ನೆನಪಿನ ಯಾತ್ರೆಯಲ್ಲಿ ಸ್ಪರ್ಧೆ ಮಾಡಬೇಕಾಗಿದೆ.
2. ಶರೀರ ನಿರ್ವಹಣಾರ್ಥವಾಗಿ ಕರ್ಮ ಮಾಡುತ್ತಾ ಸ್ವದರ್ಶನ ಚಕ್ರವನ್ನು ತಿರುಗಿಸಬೇಕಾಗಿದೆ. ಎಂದೂ ಸಹ ಸದ್ಗುರುವಿನ

ನಿಂಧಕರಾಗಬಾರದಾಗಿದೆ. ಹೆಸರಿಗೆ ಕಳಂಕ ತರುವಂತಹ ಕರ್ಮವನ್ನು ಮಾಡಬಾರದು.

**ವರದಾನ:**

ತಮ್ಮ ಸಾಹಸದ ಆಧಾರದ ಮೇಲೆ ಉಮಂಗ-ಉತ್ಸಾಹದ ರೆಕ್ಕೆಗಳಿಂದ ಹಾರುವಂತಹ ಶ್ರೇಷ್ಠ ಅಧ್ಯಾತ್ಮಶಾಲಿ ಭವ. ಯಾವಾಗ ಏನೇ ಆಗಲಿ ಆದರೆ ತಮ್ಮ ಸಾಹಸವನ್ನು ಬಿಡಬೇಡಿ, ಬೇರೆಯವರ ಬಲಹೀನತೆಯನ್ನು ನೋಡಿ ಸ್ವಯಂ ಹೃದಯ ವಿಹೀರ್ಣರಾಗಬೇಡಿ. ನಮಗೆ ತಿಳಿದಿಲ್ಲ ನಮಗಿಂತೂ ಹೀಗೆ ಆಗುವುದಿಲ್ಲ—ಇಂತಹ ಸಂಕಲ್ಪ ಎಂದೂ ಸಹಾ ಮಾಡಬೇಡಿ. ಅದೃಷ್ಟಶಾಲಿ ಆತ್ಮರು ಎಂದೂ ಯಾವುದೇ ಪ್ರಭಾವಕ್ಕೂ ಸಹ ಆಕರ್ಷಣೆಯಲ್ಲಿ ಕೆಳಗೆ ಬರುವುದಿಲ್ಲ, ಅವರು ಸದಾ ಉಮಂಗ-ಉತ್ಸಾಹದಲ್ಲಿ ಹಾರುವ ಕಾರಣ ಸುರಕ್ಷಿತವಾಗಿರುತ್ತಾರೆ. ಯಾವುದು ಕಳೆದು ಹೋದ ಮಾತು, ಬಲಹೀನ ಮಾತುಗಳನ್ನು ಯೋಚಿಸುತ್ತಾರೆ, ಹಿಂದೆ ನೋಡುತ್ತಾರೆ, ಹಿಂದೆ ನೋಡುವುದು ಅರ್ಥಾತ್ ರಾವಣ ಬರುವುದು.

**ಸೋಲೋಗನ್:**

ಪ್ರತಿಯೊಬ್ಬರ ಸಲಹೆಗೆ ಸಮ್ಮಾನ ಕೊಡುವುದೇ ಸಮ್ಮಾನ ಪಡೆದುಕೊಳ್ಳುವುದು, ಸಮ್ಮಾನ ಕೊಡುವಂತಹವರು ಅಪಮಾನ ಮಾಡಲು ಸಾಧ್ಯವಿಲ್ಲ.